
398 0 4 कह कर 2 


तीस नये पैसे 


निदेशक, प्रकाशन विभाग, दिल्ली-८ द्वारा प्रकाशित 
एवं विव्व भारतीय प्रेम, पहाड़गंज, नई दिल्‍ली में मुद्रित । 


भूमिका 


भारतवर्ष को आजादी मिले १६ साल हो गए । इतिहास की दृष्टि से यह 
समग्र बहुत ही थोड़ा है। फिर भी इस बीच में आजाद भारत ही सरकार क्रो 
जिन मसलों का सानना करना पड़ा उनकी संख्या बहुत छड़ी है। केवल राष्ट्रीय 
क्षेत्र में ही नहीं बल्कि अन्तरष्ट्रीय क्षेत्र में भी हमें कई बार बहुत बड़ी यू त्वियों 
को सुलझाना पड़ा । उनमें से कई समस्याएं तो ऐसी रहीं जिन्हें सुलझाने में 
यदि जरा भी कमी रहती, तो राष्ट्र के रूप में भारत का अस्तित्व ही खतरे में 
पड़ जाता । 


यह नहीं कह जा सकता कि यह समस्याएं जिस तरह सुलज्ाई गई वे तरीके 
काम चलाऊ थे, बल्कि अधिकांद क्षेत्रों में तो संसार को एक मार्ग दिखछावा 
गया है। सच तो यह है कि आज भारत अपनी राष्ट्रीय तथा अस्तर्राष्ट्रीय 
नीति के कारण एक बड़ी हद तक दूसरे देशों के लिए आदर और अनुकरण का 
पात्र बन चुका है । 


्ह 


राष्ट्रीय क्षेत्र में भारत का लक्ष्य नए समाज का निर्माण है, एक ऐसा 
समाज जिसमे विषमतामूलक ढांचे को बदल कर समाजवादी समाज की स्थापना 
की जाए। भारत ने क्रिसी प्रकार के किताबी समाजवाद को नहीं अपनाया है, 
भारत के समाजवाद का मूलमन्त्र है मनुष्य के दारा मनृष्य का ज्ोषण असम्भव 
कर दिया जाए। इसी नीति को आधार मान कर अस्पृश्यता निवारण तो 
संविधान का अच्छेद्य अंश बन गया है, कई तरह के और सामाजिक कानून 
बरावर बन रहे हैं और उन्हें लागू करने का प्रयत्त किया जा रहा है, जिससे 
पुरुष और स्त्री, ब्राह्मण और अछत, पू जीपति और मजदूर तथा जमींदार और 
किसान आदि की विपमता दूर हो जाए । हमारे यहां तो जमींदारी प्रथा का 
ही अन्त कर दिया गया । 


डं 


अन्तर्राष्ट्रीय क्षेत्र में भारत का उद्देश्य वरावर ज्ञान्ति ओर सदभावना 
की बक्तियों को बल पहुंचाता तथा युद्ध और उपनिवेशवाद की शक्तियों को 
तीचा दिखाना रहा है। किसी भी निष्पक्ष समाहोचक को यह मानना ही 
पड़ेगा कि गत १२ सालों में भारत ने इन लक्ष्यों की पूि में कुछ उठा नहीं 
रखा। हमारे प्रधान मन्त्री सारे संसार में शान्ति के प्रतीक समझे जाते हैं। 
उनके द्वारा चलाई हुई अन्तर्राष्ट्रीय नीति किसी एक पक्ष को तुष्ट करने के 
लिए नहीं है वल्कि न्याय पर आधारित है जिसका ठोस रूप पंचशील है। 


हमारी राष्ट्रीय तथा अच्तर्राष्ट्रीय नीतियों का व्यौरे में वर्णन करने के 
लिए सेकड़ों पृष्ठ चाहिएं। इसके एक-एक पहल पर एक-एक पुस्तक लिखी 
जा सकती है। भारत ने गत १२ सालों में जो प्रगति की है, उसकी कुछ 
झलक इन थोड़े से पृष्ठों में पेश की जा रही है । 


स्वतंत्रता के साथ भारत के दो टकड़े 


१५ अगस्त, १९४७ को भारत आजाद हुआ । पर यह आजादी जिस 


झूप मे और जैसी परिस्थितियों में जाई, उसे पूरी निम्रामनत नहीं कहा जा 
सकता । आअजाईो के साथ-साथ भारत के दं; टुकड़े कर दिए गए।॥ एक का 


नाम पाकिस्तान रखा गया और इसरे का नान भारत ही रहा। बयों से 


छुइर ल्‍क श्भथ कक ला कक म्ि 
मुस्लिम छोग ने खुल कर जिस दो राष्ट्र के सिद्धान्त का प्रचार किया था, वह इस 
के ऋऋ कक ख 0] 
त ली बेल के रूप में सानने जाया । दो नास्ट्र के पिद्धान्क के मानने वाल 

का यह कहता था कि एक हो दांव तथा जिले & सैकड़ों वर्षो से रहने वाले 
मसलमान और हिन्द दो भिन्‍त जातियों के हैं। इसलिए उनका देश भी अलय 
होना चाहिए। कछ थोड़ें-से देशभवर रसलमानों के अलछावा वाकी सभी 
भारतीय मुसलमान इस म्खतायूर्ण प्रचार की बाढ़ ने बहू *ए, और जो बात 
केबल कुछ थोड़े-से पढ़े-लिखे मुसत्मानों का नारा मात्र थी, बहु एक आन्दोलन 
के रूप में सामने आई और उसते एक वार हमारी राष्ट्रीयता की जड़े ही काट 
डालीं । नानक, कवीर, रहीम और अकबर आदि ने एकता के जिस पोधे को 
यत्न से सींचा था, वह मुरझा गया। भारत के दो टुकड़े हो गए । 


हा "आन है 


कक 


भारत एक धम्मनिरपेक्ष राष्ट 


यह घटना अपने में ही बड़ी दृःखदायी रही, पर इसके साथ जो और घ 
नाएं हुई, मानव ने जिस तरह दानव का रूप धारण किया और खुल कर खून 
की होली खेली, वे और भी दुखद थीं | उनकी प्रतिध्वनि आज भी सुनी जा सकती 
है। इसके अलावा क्या पाकिस्तान बन जाने से दो राष्ट्र का सिद्धान्त मानने 
वाले लोगों का स्वप्न पूरा हो गया ? नहीं । आज इतने सार बाद भी भारत मे 
चार करोड़ के लगभग मुसलमान मौजूद हैं और इत मुसलमानों की संख्या 
बराबर बढ़ ही रही है, क्योंकि स्व॒राज्य के बाद से पाकिस्तान गए हुए मुसलमान 
बराबर भारत लौट रहे हैं। उन्होंवे पाकिस्तान में अपनी आंखों से देख 
लिया कि दो राष्ट्र का सिद्धान्त उन्हें भले ही कुछ दे, पर नोटी नहीं दें सकता । 
अब तो पकिस्तान में नाम को भी लोकतन्त्र नहीं रह गया। वहां सँनिक 
अधितायक है, और सो भी ज्ञायद विदेशियों के इ्ारे पर चलने वार । 


६ 


जो मुसलमान भारत में रह गए, उनमें से बहुतेरे अंग्रेजों के जमाने में 
मुस्लिम छीग द्वारा प्रचारित दो राष्ट्र के सिद्धान्त के समर्थक थे। पर अब वे 
अपने तजुरबे से समझ गए है कि आजाद भारत हिन्दुओं, मुसलमानों, ईसाइयों, 
बौद्धों, सिकखों, पारसियों सबकी समान रूप से मातृभूमि है। यहां सभी धर्मों 
के मानने वालों के लिए सारी सुविधाएं मौजूद हैँ । 


विभाजन के बाद आपसी सारकाट - 


देश के विभाजन के बाद पंजाब में, बल्कि कहना चाहिए, दोनों पंजाबों 
में बहुत मारकाट हुईं। सारी मानव जाति के इतिहास में शान्ति काल में इससे 
भयानक मारकाट का उदाहरण कहीं नहीं है । 


भारत अपने आदशोें पर अडिग रहा 


पश्चिम पंजाब में हिन्दुओं पर होने वाले अत्याचार की कहानियां बरा- 
बर आा रही थीं, फिर भी भारत ने अपने आदशे का झण्डा बुलन्द रखा और 
अपनी ओर शान्ति कायम रखने की कोशिश की । पण्डित जवाहरलाल नेहरू ने 
यह साफ-साफ कहा--यदि पूर्व पंजाब में पूरी शान्ति हो जाए तो परिचम 
पंजाब के अल्पसंख्यकों की रक्षा पर हम अधिक ध्यात्त दे पाएंगे [” 


दूसरे शब्दों में, हमारे प्रधान मन्त्री ने कहा कि उधर शान्ति हो या न 
हो, इधर अर्थात्‌ हमारी ओर शान्ति होनी चाहिए। इस वात पर अमल भी 
किया गया। सन्‌ १९४७ के सितम्बर में दिल्ली में भी साम्प्रदायिकता यानी 
फिरकापरस्ती की वे लहरें फैलीं, जिनमें पंजाब जल रहा था । 


पर दिल्ली के इस दंगे को बड़ी मुस्तंदी के साथ दबा दिया गया। हमारे 
प्रधान मनन्‍्त्री को यह स्पष्ट रूप से कहना पड़ा कि मुस्लिम लीग ने देश को बहुत 
बड़ी हानि पहुंचाई है, क्योंकि उसकी देखादेखी भारत में भी यह नारा बुलन्द 
किया जाने छगा कि भारत को हिन्दू राप्ट्र बनाया जाए। उन्होंने बताया कि 
भारत के किसी भी तबके की ओर से इन प्रकार की जवाबी मांग करना 
मुस्लिम लोग का विरोव करना नही, बल्कि उस के सामने सिर झुकाना है । 


हमारे राष्ट्र के आदर्श का स्पप्टीकरण 
इन्हों दिनों एक प्रकार सम्मेडन में बोलते हुए पं० नेहरू ने यह 


कहा-- जहां तक भारत का सम्बन्ध है हमने इस बात को बहुत साफ तरीके 
पर कन्॒ दिया है कि सरकारी तथा अन्य हैसियत से हम किसी भी प्रकार ऐसे 
राप्द की कलाना नहीं ऋर सकते जिसे साम्प्रदापिक या धार्मिक राष्ट्र कहा जा 
हम यदि किसी आदर्श पर चल सकते है नो वह है पर्म-निरपेक्ष, असाम्प्रदायिक 

लोकता बिक्र रद का आदणे, जिसमे हर आदमी चाहे वह किसी भी घम का मानते 
वाला हो, वरावर अधिकार और सविधाओं का हकदार होगा । उन्होंने और 
भी कहा-- हम बम-निरपेक्ष, लोकतांजिक गाप्ट्र की स्थापना करना चाहते है । 
६५ साल पहले जब भारतीय राष्ट्रीय कांग्रेस की स्थापता हुई थी, तब से बही 
हमारा आदर्श रहा है और हम बरावर इसी आदर्म को लेकर बागे बढ़ 
रहे है । 

स्मरण रहे कि पं० जवाहरलाल नेहरू की यह वाणी किसी कोरे आदर्शवाद 

या कठमुल्ला सिद्धान्तवादी की वाणी नहीं थी, वल्कि यह एक कर्मठ राजनीतिज्ञ 
की वाणी थी, जिसके हाथों में इत दिनों राष्ट्र की वागडोर थी और जिसके 
चारों तरफ केवल मुसलमानों में ही नहीं हिन्दुओं में भी साम्प्रदायिकता का 
बवण्डर उठ रहा था । 


मा: 
। 
री 


क्र 


राष्ट्रपिता साम्प्रदायिकता की बेदी पर 


राष्ट्रपिता का बलिदान भी मानो इसी आदर्श को कार्यरूप में परिणत 
करने के यज्ञ में पूर्णाहुति के रूप में रहा, क्योंकि वे हिन्दू साम्प्रदायिकता 
की वलि वेदी पर भेंट चढ़े । राष्ट्रपिता का बलिदान ३० जनवरी, १९४८ को 
हुआ । यह भारत के लिए बहुत बड़ी विपत्ति थी, क्योंकि ३० वर्षो से भारत के 
जन-आन्दोलन की बागडोर उन्हीं के मजबूत हाथों में रही । 
पूं० जवाहरलाल नेहरू ने अपने एक भाषण (६३ जअश्नरकू, १ ९४८) मे इस 
राष्ट के गांधीवादी आदर्श को स्पष्ट कर दिया था--/हम सदा इस बात पर 
बल देते रहे हैं कि राजनीति और नैतिकता में मेल रखा जाए ओर में आशाः 
करता हूँ कि हम सदा इसी नीति पर चलेंगे । चौथाई सदी या इससे भी अधिक 
छ से महात्मा गांधी ने हमें राजनीति को नैतिक स्तर पर रखना सिखाया 
है। हमें इसमें कहां तक सफलता मिली है, इसका निर्णय संसार पर और 
आने वाला पीढ़ियों पर है। लेकिन, कम से कम यह एक बड़ी बात थी कि 


८ 


हमने इस महान आददों को सदा अपने सामने रखा और अपने निर्बंख और लड़- 
खड़ाने उंग से सही, इसे कार्यान्वित करने की कोशिश की । लेकिन इसमें कोई 
सनन्‍्देह नहीं कि राजनीति और कट्टरता या बर्मान्चिता का सेल जिसका परिणाम 
साम्प्रदाधिक राजनीति है एक अत्यस्त भयानक संयोग है और हमें इसका अन्त 
कर देना चाहिए 


कश्मीर पर पाकिस्तान का हमला 


तब से बराबर भारत इसी नीति पर चलता रहा है। उधर शुरू से 
पाकिस्तान की ओर से कछ छेड़-छाड़ होती ही रही। इस छेड़-छाड़ का सबसे 
भरकर रूप कइमोर पर पाकिस्तान का हमलछा था। कश्मीर के सम्बन्ध में 
वरकिस्तान सरकार की जोर से तरह-तरह के प्रचार किए गए हैं, पर असलियत 
# हैं वि हालांकि पाकिस्तान ने खुल कर कश्मीर पर हमछा नहीं किया, पर 
में सन्‍्देंह्र नहीं कि उस पर जो हमला हुआ. उसमें पाकिस्तान का भी हाथ 
था। थोड़े में अललियत इस प्रकार है--- 

इुले पाकिस्तान के अधिकान्यों ने कश्मीर की जनता के लिए 
जुझूदी स,मात, जेसे अनाज, तमक, शक्कर और पंट्रोल आदि का कश्मीर जाना 
रोक कर उस पर दवाव डाला कि वह पाकिस्तान में शामिल होना स्वीकार 
कर ले। उन दिनों कब्मीर में माल भेजने का मुख्य रास्ता पाकिस्तान से 
होकर निकलता था | 


हैं आ्थिक दवाव जब सफल नहीं हुआ, तब सैनिक दबाव शुरू हुआ। 
कुछ दिनों के बाद भारत सरकार को यह पता चला कि जम्मू प्रान्त के रियासती 
प्रदेश में आक्रमणकारी दल चुपके-चु पके प्रवेश कर रहा है | यह भी खबर मिली 
कि कब्नोर और उत्तर पाकिस्तान की सरहद पर हथियारवन्द लोगों का जमाव 
टी रहा है। थोड़े दिनों में दी कइनीर पर कबरायलियों का हमलछा हो गया। जम्म 
प्रान्त पर परदिचम पंजाब से श्राक्मण करने वालों की संख्या बढ़ी और 
प्राज्न मे फल गाए। कह्मीर सरकार की सेना, जिसे इन हमलों का कई जगहों 
पर मुकाबछा करना पड़ा, छोटे-छोटे टुकड़ों में बंट गई और धीरे-धीरे उसकी 
[झ करने की बक्ति जाती नहीं । हमछा संगठित था । आक्ष्मणकारियों के पास 
कुशद अफसर और आधूनिक द्रथियार थे। पाकिस्तान के कवायली जम्म प्रान्त 


के एक बड़े हिस्से पर अधिकार करते में सफल हुए । पछ इलाके पर उनका 
अधिकार हो गया । 


इसी समय टियासत के अभिकारियों ने भारत सरकार से हथियार 
और लड़ाई का सामान मांगा । भारत सरकार ने सिद्धान्त रूप से सामान देंना 
स्वीकार कर लिया, पर असल में काई सामान नहीं भेजा गया। कश्मीर 
नेशनल कान्फ्रस के सभावति झोख अब्दुल्छा जेल से छोड़ दिए गए। उन्होंने 
तथा कद्मीर के अच्च नेताजों ने यही राय दी कि भारत सरकार के साथ 
कश्मीर का सम्बन्ध दृढ़ होता चाहिए । 

परिस्थिति बहुत जल्दो-जल्दी बिगड़ती गई और २६ अक्तूबर को 
स्थिति यह थी कि धावा करने वाले श्रीनगर की ओर बह न्हे थे. और कोई 
ऐसी फौज मौजूद नहीं थी जो उसका सामना करती । कइमीर सरकार के लिए 
तुरन्त फैसला करना जुरूरी था, और बाद की घटनाओं को देख कर ८& बे६ 
जा सकता है कि यदि फंसला करने मे २४ घण्टे की भी देर हो जाती तो श्रीनगर 


अक्लबु 


डी [.#ह श््थष 


भारत सरकार ने यह तथ किया क्लि किसी भी हालत में ददमीर की वरवार्द 
नहीं होनी चाहिए । अन्त में भारत सरकार ने भारत संघ मे क्बमीर के प्रवेश 
का प्रस्ताव स्वीकार कर छिप्रा, पर कश्मीर के महाराज को यह पूरी तरह रपप्ट 
कर दिया गया कि अब से उनकी सरकार को जनता की इच्छा पर चलना होगा 
और नेशनल कान्फ्र स को जन्‍पर्कालीन सरकार तताने का काम सौंपता होंगा। 
इसके अछावा यह भी स्पष्ट कर दिया गया कि जैसे ही कइटार में कानून और 
व्यवस्था स्थापित हो जाए और उनकी भूमि आक्रसण्कारिणों से मुक्त हो जाए, 
वसे ही रियासत के भारत प्रवेश का प्रश्न जनमत से तव किया जाए । 


कानूनी ओर नेतिफ दृष्टि से कश्मीर भारत का अंग 

इस प्रकार कानूती और नैतिक दोनों दृष्टियों से कदमीर के भारत 
प्रवेश पर कोई अंगुली नहीं उठा सकता । कद्मीर के महा गज ही नहीं, बलि 
कमी री जनता के एकमात्र संगठन नेशवतल कान्क्रेस की पुकार पर हा कश्मीर 
को भारत में शामिझ किया गया। इप्तके बाई भारतीय सेना कश्मीर एहुंची 
और उसने कश्मीरी जनता के सहयोग से आक्रमणक्रियों का सामनः किया 
और उन्‍हें पीछे हटा दिया । इस सम्बन्ध में यह भी विद्येप ध्यात योग्व है कि 
यह लड़ाई आसानी से भारत और पाकिस्तान के बीच लड़ाई वन सकती थी, पर 
भारत सरकार ने बड़ी वि4कर्शीकता से लड़ाई के मंदान को सॉमित रखा 
पाकिस्तःन के साय ज्यादा उलझन मे ने पड़ने तथा सारी दुनिया के सामने सारे 

तथ्यों को रखने के लिए ३० दिसम्बर, १९४७ को भारत सरकार ने यह मामला 
संयुक्त राष्ट्र संघ के सामने रख दिया । 


सारी दुनिया को यह मालूम हो गया कि पाकिस्तान सरकार ने इस हमले 
को न केवल उकसाया और हमलावरों की पीठ ठोंकी, बल्कि इस लड़ाई में 
उसने पूरी-पुरी सहायता भी दी । पाकिस्तान की सेना भी इसमें सक्रिय भाग 
ले रही थी, पर पाकिस्तान की सरकार इससे इन्कार करती रही। भारत 
सरकार ने कश्मीर में तभी सैनिक भेजे, जब कश्मीरी जनता के प्रतिनिधि 
नेशनल कान्फ्रस की ओर से उसे ऐसा करते के लिए निमन्त्रण मिला । 


महात्मा जी का अ.शीर्वाद 


पं० जवाहरलाल नेहरू ने ८ मार्चे, १९४८ को यह कहा था कि 'कश्मीर 
के मामले में भारत सरकार ने जो कुछ भी किया, उसमें उन्हें महात्मा गांधी 
का समर्थन प्राप्त था ।! उनके दब्द यों थे--“वास्तविक कठिनाई हमारे भीतर 
से पैदा होने वाली कठिनाई थी, यह अच्तर्न्द्र था। यह कदम हमें कहां 
पहुंचाएगा ? दूसरी ओर, कश्मीर की जनता की--उन्त छोगों की, जिन पर 
आक्रमण हो रहा था और जिनका विनाश किया जा रहा था-- जबरदस्त पुकार 
थी । हम उनसे 'ना' नहीं कह सकते थ। साथ ही, हम ठीक-ठीक' नहीं 
जानते थे कि यह कदम हमें कहां ले जाएगा । इस अन्तहंन्द्र में--जैसा कि में 
अक्सर करता था--मेँं महात्मा गांधी के पास सलाह लेने गया। फोजी मामलों 
में उनके लिए परामर्श देना स्वाभाविक नहीं था । इनके बारे में वे जानते ही 
क्या थे ? उनके युद्ध अन्तरात्मा के युद्ध होते थे । लेकिन में आपको बताऊ' 
कि मेरी बातों को सुन कर, जिस कारंवाई का मैने प्रस्ताव किया उस पर उन्होंने 
नहीं नहीं कहा । उन्होंने देखा कि परिस्थिति आ पड़ने पर एक सरकार को 
अपने कतेंव्य का पाछत करना, चाहे उसे सैन्य-संचालन द्वारा ही करना पड़े, 
जूरूरी हो जाता है। इन चन्द महीनों में, जब तक वे हमारे वीच से उठ नहा 
गए, मुझे बहुत-से अवसरों पर उनसे कश्मीर के विषय में बात करने का अवसर 
मिला, और मेरे लिए यह बड़े सुख की वात थी कि जो भी हमने किया था 
उसमे हमें उनका आशीर्वाद प्राप्त था ।' 


तब से जो घटनाएं हुई है, उनसे यह साबित हो चुका है कि कश्मीर में 
भारत का हस्तक्ष प्‌ कश्मीरी जनता के हित में रहा । कश्मीर की एक संविधान 

सभा बनी और उसम स्वेसम्मति से भारत में प्रवेश करने का प्रस्ताव स्वीकार 
किया गया । चलते हुए यह बता दिया जाए कि इस समय कश्मीर के हिन्दू 
राजा बल्कि युवराज वहाँ के वैधानिक प्रधान मात्र हैं। सारी शक्ति वहां के 
मन्त्रिमण्डल के हाथ में है, जो कश्मीरी जनता के द्वारा चुना गया है। कश्मीर 
के पिछड़ेपन को दूर करने के लिए भारत हर सम्भव उपाय काम में ला रहा है । 
कश्मीर के विकास के लिए भारत के दूसरे प्रान्तों की तरह कश्मीर पर भी पूरा 
खर्च हो रहा है। रेल के किराए में बहुत अधिक सुविधा देकर हजारों यात्री 
प्रतिवर्ष कव्मीर भेजे जाने को उत्साहित किए जा रहे हैँ, जिससे कश्मीर और 
भारत का सम्बन्ध और भी दृढ़ हो रहा है । वनिहाल में एक सुरंग बना कर एक 
ऐसा राप्ता तैयार है, जो बारहों महीने चालू रह सकता है। इस पर करीब ३ 

करोड़ रुपए खर्चे हुए है। इस सुरंग के एक रास्ते से २२ दिसम्बर, १९५६ से 

आवा-जाना शुरू हो गया है। दूसरा रास्ता भी बन गया है। यह संसार का 

सबसे बड़ी और आधुनिक प्रकार की सुरंगों में है। इसकी लम्बाई एक मील 

से कुछ ऊपर है और इसमें हर दिशा में प्रति घण्ठा ४०० गाड़ियां जा 

सकेगी । 


शरणा्थी समस्या का हल 


१९५७ के अन्त तक पाकिस्तान से ८८.६ लाख विस्थापित भारत आए । 
इनमें से ४७.४ लाख व्यक्ति पश्चिम पाकिस्तान से तथा बाकी लोग पूर्व पाकि- 
स्तान से आए । पश्चिम पाकिस्तान से भारी तादाद में विस्थापितों का आना 
रुक चुका था, पर पूर्व पाकिस्तान से विस्थापित व्यक्ति भारी संख्या में 
अक्तूबर १९५६ तक भारत आते रहे । 

विस्थापित व्यक्तियों को सहायता देने तथा उन्हें बसाने के लिए दिसम्बर 
१९५७ के अन्त तक सरकार ने जो सहायता दी, उसका कूछ व्योरा इस प्रकार 
है--पश्चिम पाकिस्तान से आने वाले विस्थापितों पर कुल खर्च २४९२५ करोड़ 
रुपए और पूर्व पाकिस्तान से आने वाले विस्थापित पर कुछ खर्च १२८८६ 
करोड़ रुपए हुद। इस प्रकार ३५० करोड़ रुपए से अधिक रकम शरणार्थियों 
पर खर्च हुई। 

पूर्व पाकिस्तान से आने वाले ९७ प्रतिशत से अधिक विस्थापित व्यक्तियों 
को बसाया जा चुका है। १९५७ के अन्त में २६४ लाख विस्थापित व्यक्ति 
उड़ीसा, परदिचम बंगाल, बिहार के त्रिपुरा के १६८ शिविरों में थे । 

बिहार में लगभग ४६,००० विस्थापित व्यवितयों को पुनस्संस्थापन वाले 
स्थानों में भेज दिया गया है और बाकी लोगों को भी १९५८ के अच्त तक 
बसा देने की आजा है । 


पूर्व पाकिस्तान से आए हुए ४.९ लाख विस्थापित परिवारों को फिर से 
बसाने के लिए अब तक ५० कयेड़ झवए के कर्ज दिए जा चुके हैं। १९५७ के 
अत्त तक वहरी क्षेत्रों में मकान बनाने के लिए कर्ज के रूप में विस्थापित 
व्यक्तियों के लिए १४२.६७ लाख रुपए स्वीकार किए जा चुके थे। अब तक 
सरकार कई राज्पों में ८३६३ मकान तैयार करवा चुकी है तथा सरकारी 
सहायता ले कर विस्थापित व्यक्ति मी ३,८१,११६ मकान बनवा चके हैं । ७१ 
गह़ री तथा ग्रामीण बस्तियों के विकास के लिए २६४,४८ राख रुपए को रकम 
स्वीकृत की जा चुकी है । 


पच्चपि परिचम पाकिस्तान से आए हुए विस्थापित व्यक्तियों के सहायता- 
शिविर काफी सगय पहले से ही बन्द किए जा चुके हैं, फिर भी लूगभ्ग २०,००० 
आश्रपद्टीन महिलाओं तथा बच्चों, बृढ़ों तथा अशक्त व्यक्तियों की देखभाल अब 
भी सरकार द्वारा चछाए गए आश्रय-गृहों तथा जशक्य-गृहों में की जा रही है, 
और २,२५० व्यक्तियों को जो अपने घरों में रह सहे है, रुपए पैसों की मदद 
दी जा रही है । इन आश्रय-गृहों की व्यवस्था आदि पर ६ करोड़ से ज़्यादा रुपए 
खर्च किए जा चुके है । 


परदिचिट एरकिस्तान से आए हुए लगभग ५० फीसदी विस्थापितों को 
निप्कमणार्थी भूमि पर तथा कृषि से सम्बन्धित व्यवसायों में लगाया जः चुका है, 
५० फोसदी कृषकेतर विस्थापितों को निष्क्रमणार्थी मकानों में बसाया जा चुका 
है और वाकी लोगों के लिए नए मकान बनाए जा रहे है। दिसम्बर १९५७ के 
अन्त तक सरकार ने तथा सरकारी सहायता प्राप्त करके विस्थापित व्यक्तितियों 
पे विभिन्‍न राज्यों में कूल मिझाकर लगभग १.६३ लाख निवास स्थानों का 
निर्माण किया । 


इसके अलावा लगभग २ लाख क्ृषकेतर विस्थापितों को नौकरियों तथा ब्या- 
पार आदि में लगाया जा चुका है और लगभग ९०,००० व्यक्तियों को व्याव- 
सात्रिक तपा प्राविधिक प्रशिक्षण दिया जा चुका है। इसके साथ ही मध्यम 
तथा छोटे पेमाने के उद्योगों के लिए ८५ योजनाओं को स्वीकृति दी जा चुकी 

है, जिन पर १.२७ करोड़ रुपए खर्च होंगे ओर जिनसे ८,७०० व्यक्तियों को 
रोजगार मिलने की आशा है। 


विस्थापित विद्याथियों को सुविधाएं देने के लिए सहायक-अनुदानों के रूप 
में शिक्षा, चिकित्सा तथा सांस्कृतिक संस्थानों को १.८० करोड़ शपए दिए गए । 
इसी सम्बन्ध में राज्य सरकारों को भी ३६.५८ लाख रुपए के अनुदान दिए 
गए । 


क्षतिपूर्ति 

संसद द्वारा सितम्बर १९५५ में स्वीकृत अन्तिम क्षतिपूर्ति योजना नें 
नवम्बर १९५३ में स्वीकृत अच्तरिम क्षतिपूर्ति योजना का स्थान ले लिया | 
इस योजना के अन्तर्गेत १०० करोड़ रुपए की सम्पूर्ण निष्क्रमणार्थी सम्पत्ति तथा 
सरकार द्वारा दिए गए ८५ करोड़ रुपए की सहायता से एक क्षतिपूर्ति कोष 
स्थापित किया गया । सरकार ने ये ८५ करोड़ रुपए विस्थापितों के लिए उसके 
द्वारा निर्मित सम्पत्ति के रूप में दिए। इस कोष का उपयोग उस अचल सम्पत्ति 
: के बदले में उन विस्थापित दावेदारों को क्षतिपूर्ति देने के रूप में किया जा रहा 
है जो वे पाकिस्तान में छोड़ आए हैं। इस योजना में १०,००० रुपए तक के 
प्रमाणित दावों के लिए नकद भुगतान की भी व्यवस्था की गई है । 


दिसम्बर १९५७ के अन्त तक २.४७ लाख दावेदारों को क्षतिपूर्ति के रूप 
में ७४.० करोड़ रुपए दिए गए । इसके अतिरिक्त अन्तरिम योजना के अन्तर्गत 
७९,१०९ दावेदारों को क्षतिपूर्ति की पहली किस्त तथा अन्तिम योजना के 
अच्तगंत १,६७,४५९ दावेदारों को पूर्ण क्षतिपूरति दी जा चुकी है । १९५७ के 
अन्त तक लगभग र करोड़ ३५ लाख दावेदारों को क्षतिपूर्ति दी जा चुकी 
है तथ। बाकी लोगों को अगले दो वर्पो में क्षतिपृति दे दिए जाने की आशा है । 
इस प्रकार हर तरीके से पाकिस्तान बतने से उखड़े तथा उजड़ें हुए लोगों को 
भारत के नागरिक बनने में सहायता दी गई । 


भारत जैसे गरीब देश के लिए, विशेषकर जो अभी-अभी स्वतन्त्र हुआ हो, 
लाखों शरणाथियों को बसाने की समस्या बहुत ही भारी थी । यदि पाकिस्तान 
इस सम्बन्ध में थोड़ा भी सहयोग करता तो दोनों देशों के लिए अच्छा रहता, और 
निष्कान्तों की समस्या दोनों देशों में अच्छी तरह सुलझ जाती । पर पाकिस्ताप 

की स्थापना ही ऐसे साम्प्रदायिक सिद्ध न्तों को लेकर हुई है कि जिसके कारण 
उससे इस सम्बन्ध में किसी युक्‍्ति-संगत रुख की आशा करना शायद 
गलत था | 


ब्रिटिश शासन में भारत के उद्योगों और कृषि दोनों की दुर्दशा 

स्वतन्त्र भारत के सामने जो एक विकट समस्या आई, वह खाद्य की कमी 
की थी। यह आदचर्य की बात है कि भारत हमेशा से क्षषि-प्रधान देश रहा है, 
पर ब्रिटिश साम्राज्यवाद ने भारत में खेती की उन्‍नति की और घ्यान नहीं 
दिया। नतीजा यह हुआ कि भारत खाद्य के मामले में अपने पैरों पर खड़ा नहीं 
रह सका और उसे दूसरों का मुह ताकना पड़ता था। औद्योगिक साल के लिए 
भारत को विशेषकर ब्रिठेन का मुह ताकना पड़ता था, पर खाद्य के मामले 
में भी उसका आत्मतिर्भर न होनां बहुत ही दुखकर रहा । 


साथ समस्या का रूप 


भारत को आबादी बराबर बढ़ती रही। १९३५ तक ऐसी परिस्थिति आ 
गई कि भारत खाद्य के मामले में एक हद तक दूसरों पर निर्भर हो गया। कूछ 
ऐसे राजनतिक कारण भी होते गए, जिनसे भारत की खाद्य समस्या कठिन 
वनती गई । १९३७ में बर्मा भारत से अलग किया गया। इससे पहले वर्मा का 
फाल्तू चावल भारत को मिलता था। पर अब यह साधन उससे छिन गया । 
यदि भारत स्वतन्त्र होता तो इस अभाव की पूर्ति के लिए कुछ करता, पर 
अंग्रेज शासकों ने इस तरफ कोई विशेष ध्यान नहीं दिया । इससे अन्त का अभाव 
बढ़ता गया । 


इसी परिस्थिति में दूसरा महायुद्ध छिड़ा | खाद्य समस्या और भी भयंकर 
ही गई । खाद्य के क्षेत्र में मुनाफाखोरों और चोरबाजारियों का बोलबाला हुआ, 
जिसका चरम रूप १९४३ में बंगाल के दुभिक्ष में दिखाई पड़ा । यह दु्भिक्ष बहुत 
ऋुछ आदमियों के द्वारा लाया हुआ था, इसमें सन्देह नहीं । 


जब भारत स्वतन्त्र हुआ तो उसके साथ ही देश का विभाजन हुआ । 
उससे पश्चिम पंजाब और सिन्ध के नहर से सींचे हुए इलाके तथा पूर्व 
बंगाल की घान उपजाने वाली नीची जूमीनें भारत से अलग हो गई । इससे 
भारत को खाद्य समस्या बहुत ही भयंकर हो गई। १९५० में खाद्य की 
कमी प्रतिवर्ष ३० लाख टन (१ टन लगभग २७ मन) पहुंच गई थी। इसका 

अर्थ यह हो गया कि भारत का सबसे प्रथम कर्तव्य जनता को भूखमरी से 
बचाने के लिए प्रतिवर्ष ३० लाख टन खाद्य बाहर से मंगाना था। 


अधिक अन्न उपजाओ आन्दोलन 


स्मरण रहे कि ब्रिटिश सरकार ने १९४३ में ही अधिक खाद्य उपजाओ 
आन्दोलन का सूत्रपात किया था। बुद्ध के जूमाने में जो तजरबे हुए थे, 
उनके फलस्वरूप ब्रिटिश सरकार दस ओर कदम उठाने के लिए मजबूर हुई थी, 
परन्तु इसका कोई नतीजा न निकला और खाद्याभाव निरन्तर बढ़ता गया । 


स्वतन्त्र भारत की सरकार ने पहली पंचवर्षीय योजना में अन्न उपजाओ 
आन्दोलन को वैज्ञानिक आधार पर स्थापित किया। हमारे नेताओं ने इस बात 
को समझ लिया कि यदि भारत को अपने धन का उपयोग वाहर से खाद्य 
खरीदने में करना पड़ा तो फिर वह यन्त्र आदि नहीं मंगा सकेगा, और देश के 
औद्योगीकरण के लिए यन्त्रों की सबसे अधिक जरूरत थी । 


सिंचाई और नदी घाटी योजनाएं 


इस कारण व्यवस्थित तरीके से सिंचाई और भूमि विकास कार्यों पर जोर 
दिया गया । बड़े-बड़े बांधों के साथ-साथ मझले और छोटे बांधों की योजना 
कार्यान्वित की गई । इनमें से दामोदर घाटी योजना, भाखड़ा नंगल योजना 
और कई अन्य छोटी-छोटी योजनाएं पूण्ण तः: या आंशिक रूप से चाल हो चुकी 
है, और हमारी अथें-व्यवस्था पर इनका असर भी पड़ रहा है । जिन-जिन क्षेत्रों 
में नदियों, नहरों की पहुंच नहीं है, उनमें नलकूपों के निर्माण का काम बहुत बढ़े 
पैमाने पर उठाया गया । कुछ प्रमुख नदी घाटी योजनाओं के विषय में नीचे 
उल्लेख किया गया है । 


सुधरे हुए बीज, उर्बेरक आदि 


सिंचाई के अच्छे वन्दोबस्त के साथ-साथ किसानों को सुधरे हुए बीज, 
खाद तथा उवरक देने की व्यवस्था की गई । पशु-पालन, मछली-पाकन और 
फल तथा तरकारियों के उत्पादन की योजना में सहायता दी गई । हमारे यहां 
खेती मुख्यतः बहुत पुराने ढंग के हल से ही होती थी, खाद डालने की प्रथा 
नहीं के बराबर थी। इसलिए इन तरीकों में सुधार और नए तरीकों का 
प्रचार करना भी जूछूरी था । 

जमींदारी प्रथा का खात्मा 


पर इनके साथ ही हमारे देश की भूमि व्यवस्था ऐसी थी, जिससे किसानों 
को प्रोत्साहन नहीं प्राप्त होता था। यदि किसान यह समझे कि वह खेत पर 
चाहे जितनी मेहतत करे, उसमें चाहे जितनी खाद डाले, वह किसी भी समय 
खेत से वेदखल किया जा सकता है, तो वह जान छूगा कर उसमें काम नहीं 
कर सकता । इसके अलावा लछगान आदि के रूप में जमींदार उनसे जो कुछ 
वसूल करते थे, उससे वे तो खूब गुलछरें उड़ाते थे, पर किसानों की रीढ़ टूट 
जाती थी। इसलिए जूमींदारी प्रथा को खत्म करना जुरूरी था। यदि किसानों 
के मन में उपज बढ़ाने का चाव न हो तो अन्य बातों से खास नतीजा नहीं होता। 
इस सनप्र तक विचवये निकाले जा चुके है, और सहकारी खेती को बढ़ावा दिया 
जा रहा है। सब राज्यों में जूमींदारी प्रथा का उन्मूलन हो चुका है और 
सिंचाई की व्यवस्था में उन्नति हो रही है । 


कांस से भूमि का उद्धार 


बहुत्त-सी जमीन जो कांस से ढक जाने के कारण बेकार पड़ी थी, उसका 
उद्धार किया जा चुका है । इस काम के लिए केन्द्रीय टू कटर संगठन नामक एक 
संस्था की स्थापता की गई, जिसने ट्रैक्टरों की सहायता से १९५५ में १.९ 
लाख एकड़ जमीन का उद्धार किया । अब तक लाखों एकड़ भूमि का उद्धार 
किया जा चुका है । 


चकबन्दी 


किसान के रास्ते में जो रोड़े है, उनमें एक यह भी है कि उसकी जमीनें 
इधर-उधर बंटी हुई होती हैं, जिससे उसे उन पर देख-रेख रखने में बड़ी 
कठिनाई होती है। चक्रवन्दी पर जोर देने के कारण अब किसान अपनी कर्मंशक्ति 
का पहले से अधिक उपयोग कर सकता है। 


पहली पंचवर्षीय योजना से अन्न की पैदावार में जो बढ़ती हुई है, उससे 
मुद्रास्फीति रुकी और हमारी अर्थ॑-व्यवस्था में स्थिरता आई। पहले जहां ३२ 
करोड़ ६० छाख एकड़ जमीन पर खेती होती थी, वहां अब १९५५०-५ ६ में३६ 
करोड़ ३३ लाख एकड़ पर हुई । इसमें से खाद्य पैदा करने वाली जमीन का व्यौरा 
इस प्रकार है कि पहले २५ करोड़ ७० लाख एकड़ पर खेती होती थी. अब 

१९५६-५७ में २७ करोड़ २५ छाख एकड़ पर खेती होती है। लगभग सब 
व्यापारी तथा अन्य फसलों के उत्पादन में वृद्धि हुई है। अब हम खाद्य के 
सम्बन्ध में बहुत कुछ आत्मनिर्भर हो घ॒के हैं और आज्ञा है कि दूसरी पंचवर्षीय 
योजना के अन्तर्गत हम और भी उत्तति कर सकेंगे । 


देशी रियासतों का भारत में आना 


लक, क्र 


स्वृतन्त्र भारत में जिन प्रदनों को सुलझाया गया, उनमें एक बहुत ही 
पेचीदा प्रश्न रियासतों का था। प्राचीन हिन्दू तथा रुखलमान सम्रादों के युग 
में भी भारत छोटे-छोटे राज्यों में बंदा हुआ था । ई. प्‌. छठी शताब्दी में विम्वि- 
सार और अजातशत्र्‌ नामक राजाओं ने भारत को एक करने की चेष्टा की, 
पर अशोक के समय में ही भारत का बहुत बड़ा भाग एक सम्राट के अधीन जा 
सका । इसके बाद गुप्त साम्राज्य के युग में भी इस ओर प्रयत्न हुए । यद्यपि 
भारत अत्यन्त प्राचीन काल से सांस्कृतिक रूप से एक रहा, पर भारत को एक 
राष्ट्र के रूप में संगठित करने का प्रवत्य बार-बार अपफल होता रहा | जब 
भी वह कुछ हुद तक सफल होता रहा, तो वह किसी महान्‌ नेता के कारण 
सफल हुआ, और जब वह महात्‌ नेता उठ गया तो फौरन भारत कई हिस्सों में 
बंद जाता था । 


मुसलमान राजाओं के शासन काल में भी भारत की राजनैतिक एकता 
एक बार स्थापित होती और फिर समाप्त हो जाती। जब अंग्रेज भारत में 
आए, तब भारत कई टुकड़ों में बंठा हुआ था, अंग्रेजों ने एक-एक करके 
भारतीय राज्यों को अपने अधीन करना शुरू किया, पर १८५७ के विद्रोह में 
ब्रिटिश सरकार को कुछ विशेष तजरबे हुए, जिसके कारण देशी स्यिासतों 
को क्रान्ति विरोधी गढ़ों के रूप में बनाए रखने की नीति स्वीकृत हुई । लाडे 
केनिंग ने देशी ग्यासतों के सम्बन्ध मे यह कहा कि यदि ये न होतीं और 
क्रान्ति रूपी आंधी का सामना न करतीं, तो एक महान्‌ तरंग के रूप में यह 
विद्रोह हमारे सामने आता, जिससे हम वात की बात में बह जाते। 


एलफिनस्टोन ने इससे भी स्पष्ट रूप में यह कहा कि यदि सिंधिया, निजाम 
और सिक्‍्ख स्दारों के राज्य ब्रिटिज्ञ भारत के अन्तगंत कर दिए जाते, और 
छोटी प्र जिडेन्सियां खत्म हो जातीं, सारी सेना एक ढांचे में संगठित होती और 
राजस्व की पद्धति एक सांचे में ढाली जाती, तो हम कहीं के नहीं रहते । 

इसी के अनुसार १८५८ में महारानी विक्टोरिया के घोषणापत्र में यह 
बात कही गई कि ब्रिटिश सरकार अपने साम्राज्य को फैलाना नहीं चाहती 
और वह देशी राजाओं के अधिकार, मर्यादा और सम्मान की रक्षा करना 
चाहती है । इस प्रकार से भारत के देशी राज्य त्रिटिश सरकार के थैले के च्ट 
बट्द बत गए । भारत सरकार में एक राजनीतिक विभाग कायम हुआ जो देशी 
रियासतों के विषय को देखता था। सारे महत्वपूर्ण राज्यों और राज्य समूहों में 
राजनीतिक विभाग की ओर से राजनीतिक रेजीडैण्ट और एजेण्ट तैनात किए 
गए । देखने में तो देशी रियासतें भारत सरकार के अधीन नहीं थीं, पर अस- 
लियत यह थी कि राजनीतिक विभाग की ओर से भेज हुए रेजीडेप्ट और 
एजेंण्ट राजाओं के सलाहकार ही नहीं, उनके पथप्रदर्शंक भी होते थे । 


जब भारत के आजाद होने की बातचीत चलने लगी, तब अनेक देशी राजा- 
महाराजा बहुत शंकित हुए और उनमें से कई तो खुल्लमखुल्ला यह कहने 
लगे कि ब्रिटिश भारत वाले भाग को भले ही ब्रिटिश संरक्षण से अलग कर 
दिया जाए, पर हमें उससे अलग न किया जाएं। कूछ राजा तो स्वतन्त होने 
का स्वप्न देखने लगे । 


पर कुछ राजा शुरू ही से देश-भक्ति पूर्ण रुख दिखाते रहे। बड़े राज्यों 
में से कइयों ने भारत से आजाद होने की हवा फैलाई, इनमें तिरुवांक्र, 
हैदराबाद और भोपाल का नप्म लिया जा सकता है | मज की बात यह है कि 
ऐसे छोटे-छोटे राजा जिनकी संख्या ३२७ थी, और जिनका औसत क्षेत्रफल रूग- 
भंग २० वर्गंमगील, औसत आबादी लूगभग ३,००० और औसत वाषिक राजस्व 
२२,००० रु० से अधिक न था, ओर जिन्हें ब्रिटिश युग में भी अपनी प्रजा को 
३ महीने से अधिक सजा ओर २०० रु० से अधिक जुर्माना करने का अधिकार 
नहीं था, वे भी भारत स्वतन्तर होने के साथ स्वतन्त्रता पाने का स्वप्न देखने 
लगे। इस सम्बन्ध में सरदार वल्कछमभाई पटेल ने भारत की बड़ी भारी सेवा 
की और उनके प्रयत्नों से धीरे-धीरे देशी ग्यासतें भारत में मिलती गई । 


जूनागढ़, हैदराबाद आदि रियासतों के प्रश्नों को उन्होंने जिस बुद्धिमता 
ओर दृरदर्श्िता से सुलझाया, वे भारत के इतिहास के बहुत रोमांचकारी 
अध्याय है। बिना क्रान्ति के इस प्रश्न को सुलझाना टेढ़ी खीर था। इस प्रद्न 
को सुलझा छेने के कारण स्वतन्त्रता के बाद भारत वास्तव में एक राष्ट्र 
बना | 

भारत का संविधान 


भारत ने जो संविधान बनाया है, बह भी एक बहुत बड़ी सिद्धि है। इतने 
थोड्ट समय के अन्दर संविधान तेयार करना बहुत बड़ी सफलता है। १९४७ 
के १५ अगस्त को भारत स्वतस्त्र हुआ और २६ नवम्बर १९४९ को भारत की 
संविधान सभा ने संविधान को अंगीकृत और अधिनियमित कर दिया। २ वर्ष . 
११ मास १९ दित के परचात्‌ जो संविधान तैयार हुआ, उसमें ३९५ अनुच्छेद 
और ८ अनुसूचियां थीं । 


भारतीय संविधान का ध्येय इन शब्दों में स्पष्ट किया गया :-- 

(१) यह संविधान परिषद्‌ भारत को एक स्वतत्त्र पूर्णसत्तात्मक गणराज्य 
घोषित करने और उसके भविष्य को शासन के लिए एक एसा 
संविधान प्रस्तुत करने के अपने दृढ़ और गभ्भीर निरुचय को 
प्रकाशित करती है | 


(२) जिसके अन्‍्तगंत वे प्रदेश, जो अब ब्रिटिश इंडिया में समाविष्ट 
है, वे प्रदेश, जिनसे देशी रियासतें बनी हैं, और भारत के ऐसे 
अन्य भाग, जो ब्रिटिश इंडिया और रियासतों से बाहर हैं, 
और ऐसे अन्य प्रदेश, जो स्वतन्त्र पूर्णसत्तात्मक भारत में 
सम्मिलित होने के इच्छुक हैं, मिलकर एक संघ कहलाएंगे और 


(३) जिसके अन्तर्गत उक्त प्रदेश, अपनी वर्तमाव सीमाओं के साथ 
या ऐसी सीमाओं के साथ, जो संविधान परिषद्‌ द्वारा और उसके 
बाद विधान के तियमों के अनुसार निर्धारित हों, स्वायत्त- 
शासन इकाइयों का पद प्राप्त करेंगे और उसे धारण करेगे। 
उन्हें व शिष्ठाधिकार भी प्राप्त होंगे और वे, ऐसे अधिकारों 
और कतंव्यों को छोड़ कर जो संघ में निहित हैं, या इसे मिले हैं 
या स्वतः सिद्ध या मिले हुए मान लिए गए हूं, या संघ से ही 
उद्भूत हुए हैं, शासन और प्रबन्ध के सभी अधिकारों ओर 
क॒तंव्यों को काम में लाएंगे, 

(४) जिसके अन्तगत पुर्णसत्तात्मक स्वतन्त्र भारत की समस्त शक्ति 
और अधिकार, उसके अंग्रभूत भाग, और जासन के अवयव, 
जनता के निष्पन्न हूँ, 


३० 
(५) जिसके अन्तर्गत भारत की समस्त जनता को सामाजिक, आर्थिक 
और राजनीतिक न्याय, दर्जे की, अवसर की और विधान के 
समक्ष समानता, कानून भौर शिष्टाचार को ध्यान में रखते हुए 
विचार, अभिव्यक्ति, विश्वास, धर्म, पूजा, धन्धा, सम्पक और 
कार्य की स्वतन्त्रता संरश्चित और प्राप्त होगी, 


(६) जिसके अन्तर्गत अल्यसंख्यकों, पिछड़े हुए और आदिवासी क्षेत्रों 
और दलित तथा अन्य पिछड़े हुए वर्गों के लिए पर्याप्त संरक्षण 
होंगे, 

(७) जिसके हारा गणराज्य की सीमा की अखण्डता और न्याय, और 
सभ्य राष्ट्रों के विधान के अनुसार स्थल, समुद्र और वायु में 
उसके पूर्णसत्तात्मक अधिकार स्थिर रखे जाएंगे, और 


(८) यह प्राचीन देश संसार में अपना नन्‍्यायसंगत और सम्मानित 
स्थान प्राप्त करेगा और विश्वशान्ति तथा मानव-कल्याण की 
अभिवृद्धि के छिए स्वेच्छा से अपना पूरा योग देगा । 


उद्देश्य सम्बन्धी प्रस्ताव में असन्दिग्ध रूपसे यह कहा गया है कि 
सर्वोपरि प्रभुता, संघ तथा उसकी इकाइयों, दोनों क्षत्रों में जनता में निहित 
रहेंगी, और इस तत्व का उल्लेख संविधान की प्रस्तावना में भी इन शब्दों में 
कर दिया गया है---“हम, भारत के लोग, भारत को एक सम्पूर्ण प्रभुत्वसम्पन्त 
लोकउन्त्रात्मक गणराज्य बनाने के लिए दृढ़ संकल्प होकर एतदद्वारा इस 
संविधान को अंगीकृत, अधिनियमित और आत्मापित करते है ।' 


सब बालिगों को मतदान का अधिकार 


इस संविधान में सब बालियों को अर्थात्‌ २१ वर्ष की आयू तथा उससे 
अधिक उम्र के सब लोगों को मताधिकार दिया गया है भौर जन्म, सम्पत्ति, रंग, 
जाति अथवा छिग पर आधारित सब भेद-भावों को दूर कर दिया गया है। 
हमारा राष्ट्र धर्ंनिरपेक्ष है यानी कोई किसी धर्म को भी माने, नागरिकता के 
अधिकार सबके लिए बराबर है । 


भारतीय संविधान का ढांचा संघीय है । इसके क्षेत्र दो है--संघ और 
उसके अंगीमूत एकक (इक्राइयां) राज्य । दोनों के अधिकार क्षेत्रों का उल्लेख 

संविधान में स्पष्टतापूर्वेंक कर दिव्रा गया है। एक स्वतन्त्र न्यायापालछिका की 
व्यवस्था है जो संविधान की व्याख्या और केन्द्र तथा राज्यों के बीच उठने 
वाले विवादों का निर्णय करेगी । 


सब परिस्थितियों का सामना करने के लिए संविधान को लूचकीला रखा 
गया है। ये मौलिक अधिकार माने गए हैँ :-- 


१, समता का अधिकार 


२. स्वतन्त्रता का अधिकार 

३. घधामिक स्वतन्त्रता का अधिकार 

४. संस्कृति और शिक्षा का अधिकार 
५, सम्पत्ति का अधिकार 

६. सांविधानिक उपचारों का अधिकार । 


अस्पृश्यता का अन्त कर दिया गया है। अस्पृश्यता हमारे माथे प्र एक 
कलंक रहा और उसका अन्त करना जुढछूरी था । 


भारतीय संविधान में एक संसद है, जिसके प्रति मन्त्रि-मण्डल उत्तरदायी 
है । राष्ट्रपति में संव की समस्त कार्यंगालिका शक्ति निहित है । 


योजना का ग्रारम्भ १९३८ में 


इतनी समस्याओं को सुलझाते हुए भी भारत के नेताओं ने इस बात 
को नहीं भुलाया कि हमारे देश को आगे बढ़ाने के लिए योजना बना कर काम 
करना चाहिए | योजना बनता कर काम करने की वात का महत्व १९३८ में ही 
हमारे नेताओं के निकट स्पष्ट हो चुका था। उस साल राष्ट्रीय कांग्रेस की 
ओर से योजना कमेटी बनाई गई और श्री जवाहरलाल नेहरू इस कमेटी के 
अध्यक्ष बनाए गए । परन्तु दूसरे महायुद्ध छिड़ जाने और स्वाधीनता आन्दोलन 
में राष्ट्रीय नेताओं के जेल चले जाने से इस सम्बन्ध में प्रगति नहीं हो सकी । 
१९४४ में बम्बई योजता प्रकाशित हुई। उसके बाद कई एक अन्य योजनाएं 
हमारे सामने आई । 


२२ 
योजना आयोग की नियुक्ति 


स्वतन्त्रता के बाद योजना आयोग की नियुक्ति हुई। उस पर यह भार 
डाला गया कि वह हमारे साधनों का लेखा-जोखा तैयार करवाए और ऐसी 
योजना बनाए कि उनका सर्वोत्तम ढंग से उपयोग करके तीज्र गति से देश का 
विकास हो सके । १९५१ की जुलाई में योजना का मसविदा प्रकाशित कर दिया 
गया। फिर इस पर सावंजनिक रूप से आलोचना हुई और १९५२ के दिसम्बर 
में भारतीय संसद के सामने पहली पंचवर्षीय योजना का अन्तिम रूप 
पेश हुआ । 

पंचवर्षीय योजना में यह लक्ष्य सामने रखा गया कि प्रति व्यक्ति औसत 
आमदनी बढ़े। इसका दूपरा मुख्य उद्देश्य सामाजिक न्याय की स्थापना 
अर्थात्‌ सामाजिक विषमताओं को दूर करना रखा गया। हमारे यहां धन के 
विभाजन में बड़ा फके है। यह समझा गया कि यदि लोकतन्‍्त्र को पनपाना है 
तो इन विषमताओं को दूर करना पड़ गा । पहले हम जूमींदारी प्रथा के उच्छेद 
का उल्लेख कर चुके हैं, यह भी इस ओर एक कदम था । 


संसार में अन्य देशों में भी अनेक योजनाएं बनी हैँ । पर हमारी योजना 
की सबसे बड़ी विशेषता यह थी कि लोकतांत्रिक उपायों से काम लेते हुए 
राष्ट्रीय जीवन के सारे पहलू इसमें आ गए । 


पहली योजना की सफलताएं 


यह योजना बहुत अधिक सफल रही । खेती-बाड़ी और औद्योगिक उत्पादन 
में बहुत वृद्धि हुई । चीजों के दाम भी नहीं बढ़े, वैदेशिक हिसाब-किताब भी 
सन्तुलित है । 


पहली योजना के पांच वर्षो में यानी १९५०-५१ से १९५५-५६ में राष्ट्रीय 
आय ८,८७० करोड़ रुपए से बढ़ कर १०,४२० करोड़ रुपए हो गई । पहले 
प्रति व्यक्ति आय २४६ रुपए थी, वह इस दौरान में २७२ रुपए हो गई। 
उपभोग प्रति व्यक्ति ८ प्रतिशत ही बढ़ा जिससे पूजी विनियोग के लिए अच्छी 
गृ जाइश पैदा हो गई | खाद्यान्न का उत्पादन ५४० लाख टन से बढ़ कर ६४९ 
लाख टन, कपास का उत्पादन २९.७ लाख गांठों से ५० लाख गांठें, पटसन का 
उत्पादन ३३ लाख गांठों से ४२ लाख गांठ, बिजली की प्रस्थापित क्षमता २३ 
लाख किलोवाट से ३४ छाख किलोवाट, सिंचाई वाली भूमि ५१० राख एकड़ 

से ६५० लाख एकड़, तेयार इस्पात ९.८ लाख टन से १२,८ राख टन, सीमेंट 
२६.९ लाख टन से ४५.९ लाख टन, अमोनियम सल्फंट ४६.३ हजार टन से 
३९४ हजार टन, रेल इंजनों का उत्पादन ३ से लेकर १७९ पटसन से बनी 
वस्तुएं 2८२४ हजार टन से १,०५४ हजार टन, मिल का बना वस्त्र, ३७,१८० 
लाख गज से ५१,०२० लाख गज, जहाजूरानी ३.९ लाख जी० आर० टी० से 
४,८ लाख जी० आर० टी०. राष्ट्रीय राजपथ १२.३ हजार मीछ से १२.९ 
हजार मील हो गया । इसी प्रकार अस्पतालों को संख्या ११५३ हजार से १३६ 
हजार, प्राथमिक स्कूलों की संख्या २०९.७ हजार से २८० हजार हो गई। 


दूसरी पंचवर्षीय योजना 


दूसरी पंचवर्षीय योजना निम्न मुख्य लक्ष्यों को ध्यान में रख कर बनाई 
गई है :--- 
(क) राष्ट्रीय आय के स्तर में इतनी वृद्धि जिससे देश के रहन-सहन 
का मानदण्ड ऊंचा हो, 


(ख) मूल तथा भारी उद्योगों के विकास पर विशेष जोर देते हुए 
देश का तेजी से औद्योगीकरण, 
(ग) रोजगार सम्बन्धी सुविधाओं का अधिक विस्तार, और 


(घ) आय तथा सम्पत्ति की विषमताओं का निराकरण तथा आधिक 
शक्ति का पहले से अधिक समान वितरण । 


उद्द श्य-समाजवादी सम्शज 


पहले ही यह बताया जा चुका है कि पहली पंचवर्षीय योजना में 
इस्पात का उत्पादन बढ़ाया गया । दूसरी योजना में तीन इस्पत के कारखानों 
को पूरा किया जा रहा है जिनका यहां विशेष रूप से उल्लेख किया जाना 
चाहिए । उड़ीसा के राउरकेला में लगभग १२८ करोड़ रुपए की लागत पर 
१९६१ तक एक कारखाना चालू हो जाएगा जो हर सार लगभग ७ लाख 
२० हजार टन इस्पात बनाएगा। इसी श्रकार मध्य प्रदेश के भिलाई में 
११० करोड़ की लागत पर एक कारखाना चालू हो रहा है जो ७ लाख ७० 
हजार टन इस्पात उत्पन्न करेगा। तीसरा कारखाना पद्दििचम बंगाल के 
दुर्गापुर में खुल रहा है जिसके संयंत्र पर ११५ करोड़ रुपए खर्च आएंगे और 


२४ 


इससे प्रतिवर्षा लगभग ८ छाख टन इस्पात उत्पन्त होने की आशा है। इसके 
अलावा जो पहले से मिलें चाल है, उतका उत्पादन बढ़ाया जा रहा है । 


अब यह स्वीकृत हो चुका हैं कि हमारी आशिक नीति का उद्देश्य 
समाजवाद की स्थापना है। इसका अर्थ यह है कि आथिक व्यवस्था का 
आधार उप्रक्तिगत मृताफा नहीं, वलकि सामाजिक लाभ हैं :--उत्पादन, 
वितरण , उपभोग, पूंजी विनियोग आंदि आर्थिक काये ही नहीं सामाजिक-आ्थिक 
म्वन्धों की सारी रूपरेखा ही सामाजिक लाभ के उद्देश्य को दृष्टि में रख कर 
संचालित होगी । यह मान लिया गया है कि आथिक विकास का लाभ 
अधिकाधिक रूप से समाज के क्रम सम्पत्न वर्गो को पहुंचना चाहिए और इसी 
प्रकार आय, घन तथा आथ्थिक सत्ता का केन्द्रीयकरण धीरे-धीरे घटाते जाना 
चाहिए ! 
थोड़े में, दसरी पंचवर्षीय योजना में केन्द्र और राज्यों की सरकारों 
को मिला कर, पांच वर्षों में ४८ सौ करोड़ रुपए सिंचाई, विजली, खेती 
(जिसके अन्तर्गत सामृदायिक योजना तथा राष्ट्रीय विस्तार सेवाएं भी हैं), 
उद्योग, खनिज, परिवहन ओर संचार और समाज सेवाओं पर (जिनमें 
मकान बनाने और विस्थापितों का पुनर्वास भी सम्मिलित है) यह राशि खर्चे 
होगी ! 


सामुदायिक विकास 


प्रथम योजनाकाल में लगभग ५२.४ करोड़ रुपए के व्यय से १,२०० 
खण्डों--७०० खण्ड साम्‌दायिक विकास के अन्तगंत तथा ५०० खण्ड राष्ट्रीय 
विस्तार सेवा के अन्तर्गंत--का काये आरम्भ करने का लक्ष्य पूरा कर लिया 
गया है। दूसरी योजना में १९६०-६१ तक सम्पूर्ण देश को राष्ट्रीय विस्तार 
सेवा खंडों के अन्तर्गत ले आने का लक्ष्य रखा गया है। इन विस्तार सेवा 
खण्डों में से ४० प्रतिशत खण्ड सामुदायिक विकास खण्डों में परिवर्तित किए 
जाने हैं । इस कार्य के लिए २०० करोड़ रुपए की रकम निर्धारित को 
गई है । 

१९५७-५८ में १८९३ भरपुर विकास खण्ड तथा ५९७ राष्ट्रीय विस्तार 
सेवा खण्ड आरम्भ किए गए जिनके अन्तगंत क्रमशः १.१२ करोड़ की आबादी 
के २५,५३० गांव तथा ३-७२ करोड़ की जनसंख्या के ६०,००४ गांव 
आते है । 


श्प 


जून १९५७ के अन्त तक सामुदागणिक विकास कार्यक्रम के अस्तर्गत 
६.३ करोड़ व्यक्तियों से युबत १,१८,९५७ गांव तथा राष्ट्रीय विस्तार सेवा 
के अन्तर्गत ८.६ करोड़ व्यक्तियों से यूबत १,५७,०६९ गांव आ चुके थे । 
१९६०-६१ तक के ३ वर्षो में देश में २,६५० राष्ट्रीय विस्तार सेवा 
खग्ड और आरम्भ हो चुके होंगे जिनमें से १२० खण्ड सानुदायिक विकास 
खण्डों में परिवर्तित कर दिए जाएंगे । 


सफलताएं 
आदिमजातीय क्षेत्रों के भरपूर विकास के लिए पांच वर्षो के विशेष कार्य॑- 
ऋक्रमों के साथ ४२ विशेष बहुद्देश्यीय खण्ड स्थापित किए गए हैं, जिनमे से प्रत्येक 
प्र प्रतिवर्ष २७ लाख रुपए व्यय किए जाने का लक्ष्य रखा गया है । 


सामृदायिक विकास खण्डों में छोटे उद्योगों को प्रोत्साहन देने के उद्देश्य 
से ९ बड़े औद्योगिक क्षेत्र तथा २० छोटे तथा ग्रामीण औद्योगिक क्षेत्र स्थापित 
किए गए हूँ । 

इसके अलावा ५९,००० नई सहकारी समितियां स्थापित की गई तथा 
३० जून, १९५७ तक ३१.१ लाख अतिरिक्त सदस्य बनाए गए । 

३० जून, १९५७ तक सामृदायिक विकास तथा राष्ट्रीय विस्तार खण्डों 
में प्राप्त सफलता का विस्तृत व्यौरा नीचे दिया गया है :-- 


२,०७,१८,००० मन उर्वरक वितरित किया गया, २३२,९०,००० 
कृषि सम्बन्धी प्रदर्शत किए गए, १,००,३६,००० मन उन्नत बीज वितरित 
किया गया, १०,२६,००० एकड़ भूमि में गल्‍्ला तथा सब्जी बोई गई, ५,३२६ 
केन्द्र-प्राम स्थापित हुए जहां पशुओं की नस्ल उन्नत करने का काम जारी है, 
२८,००० ऊची नस्लछ के पशु दिए गए, २३,२९,००० एकड़ भूमि सुधारी 
गई, ३८,०७, ००० एकड़ अतिरिक्त भूमि में सिंचाई आरम्भ हुई, ३,८५९ 
प्राथमिक स्व्रास्थ्य केन्द्र स्थापित किए गए, १,२५९ मातृ कल्याण एवं शिक्षु 
कल्याण केन्द्र स्थापित किए गए, २,२०,००० ग्रामीण टटद्ठियां बनाई गई , 
८३,००० कए बनाए गए, १,१९,००० कुएं खुधारे गए, १२१,००,००० 
गज नालियां खोदी गई, २५,००० नए स्कूल स्थापित किए गए, १०,३२५ 
बुनियादी स्कूलों में परिवर्तित स्कूल बनाए गए, ७०,००० प्रौढ़ शिक्षा केन्द्र 


लक 


स्थापित किए गए, १८,७९,००० प्रौढ़ व्यक्तियों ने शिक्षा प्राप्त की, 


रद 


१,५०,००० सानदाप्रिक केद्र स्थापित करिए गए, १,६९,००० जन-संगठनों 
का विकास हुआ, ५९,००० नई सहकारी समितियां स्थापित की गई, 
नया ६,९४० मील पक्की सड़कें बनाई गई । 


जन-सहयोग तथा प्रशिक्षण कार्यक्रम 


अब तक जो कुछ सफचता प्राप्त हुई है, वह जनता के सक्रिय सहयोग के 
कारण ही सम्भव हुई। नितम्बर १५५६ तक जनता से जो सहयोग प्राप्त हुआ, 
उसका महय ४०.६ करोड़ रुपए कगाया जा सकता है । 


क्रमचारियों के प्रशिक्षण के छिए एक व्यापक कार्यक्रम आरम्भ कर दिया 
गया है। इस सन ग्रम-पेवकों के लिए ६८ विस्तार प्रशिक्षण केन्द्र है। ७८ 
बुनियादी कृपि स्कूलों तत। १८ कृषि कारखातों से कृषि का प्रशिक्षण दिया जा 
रहा है । ग्रान सेविकाओं के प्रशिक्षण के लिए विस्तार सेवा केन्द्रों तथा दो गृह- 
अवंगास्त्र केन्द्रों से सम्बद्ध २० गृद अथगास्त्र विभाग हैं। सामूहिक रूप से 
काय करने वाले कार्यकर्ताओं के लिए २७ प्रशिक्षण केन्द्रों की स्वीकृति दी जा 
चक्री है। 


समाज-शिक्षा संगठन कर्ताओं के लिए १४ प्रशिक्षण केन्द्र तथा खण्ड विकास 
अधिकारियों के लिए ४ प्रश्चिक्षण केन्द्र हूँ । खण्ड स्तर के विस्तार अधिकारियों 
(सहकारिता तथा उद्योग) के छिए इस समय देश में कुल मिलाकर १९ प्रशिक्षण 
केन्द्र है । 


३ प्रशिक्षण केन्द्रों में स्वास्थ्य कर्मचारियों को प्रशिक्षण दिय्रा जा रहा है । 
इनके अतिरिक्त सहायक दाई- प्रसा जिकाओं के प्रशिक्षण के छिए ६६ से अधिक 
संस्थान, स्वास्थ्य निरीक्षिक्राओं के प्रशिक्षण के लिए ९ केन्द्र तथा प्रसाविकाजओं 
के प्रशिक्षण के लिए ६ केन्द्र हैं । 

राज्य सरकारें क्षेत्रीय तथा राज्य स्तरों पर तथा केन्द्रीय सामुदायिक विकास 
भत्त्रालय राष्ट्रीय स्तर पर गोष्टठियों का भायोजन करता है । इन गोष्ठियों का 
उद्देहप कार्यकर्ताओं को परस्पर विचारों तथा अनुभवों का आदान-प्रदान करने 
का अबसर देना है । 


२७ 
प्रत्येक खण्ड में गांवों के स्कूलों के अध्यापकों के लिए एक मास के शिविरों 


का आयोजन किया जाता है। इस प्रकार से प्रशिक्षित अध्यापक स्कूलों के बच्चों 
तथा ग्राम समाज में विकास सम्बन्धी विचारों का प्रसार करते है । 


दूसरे देश भारत के पद्‌-चिन्हों पर 


भारत को सामुदायिक विकास कार्यक्रम में जो सफलता मिली है, उसके 
कारण बहुत से देशों का ध्यान इस ओर आकर्षित हुआ है। बर्मा, श्रीलंका, 
अफगानिस्तान, मिस्र और फिलीपीन को मिला कर करीब एक दर्जन देशों ने 
भारत के सामुदायिक विकास कार्यक्रम की कार्य॑-प्रणाली तथा अनुभवों को 
जानने के लिए अपने अधिकारियों के अध्ययन-दल भेजे । भध्यपूर्व के छ: देशों 
से कुछ अधिकारी हैदराबाद के प्रशिक्षण केन्द्र में प्रशिक्षण के लिए आए। 


इन्दोने शिया और ईरान ने अपने यहां भी ऐसा ही कार्यक्रम चालू करने 
के बारे में सलाह देने के लिए सामुद्यायिक योजना प्रशासन के प्रधान तथा सचिव 
को अपने यहां आमन्चत्रित किया । 


चल 


समाजवादी समाज की रचना के अन्तिम लक्ष्य की प्राप्ति के उददृश्य से 
देश के नेता इस कार्यक्रम को कितना महत्वपूर्ण समझते है, यह इसी बात से 
स्पष्ट हो जाता है कि उन्होंने सामूदायिक योजना प्रशासन को एक पूरे केन्द्रीय 
मस्त्रालऊ्य का रूप दे दिया है । 


भारत की अन्तर्राष्ट्रीय नीति और पंचशील 


भारत ने अस्तर्राष्ट्रीय क्षेत्र में क्या लक्ष्य रखा है और उसे वह किस तरह 
निभा रहा है, इसका थोड़ा-सा परिचय इस पुस्तिका के शुरू में दिया गया 
है। सबसे बड़ी बात तो यह है कि भारत विश्व के दो शक्ति गृटों से अलूग 
रहा है और अब सारे संसार में कई देश ऐसे हो गए हैं, जो यह सम्भव मानते 
हैं कि इन दो गुटों से अलग रहा जा सकता है, बल्कि कुछ देश यह भी समझने 
लगे है कि दोनों गूटों को लड़ाई से बचाए रखने का यही सबसे अच्छा उपाय है। 
भारत ने कोरिया, वीएतनाम से लछेकर स्वेजु नहर और लेबतान तक के सम्बन्ध 
में अपनी सेवाएं अत की है। पंचशील के रूप में भारत ने सारे देशों के 
सामने व्यावहारिक कार्यक्रम रखा है। जैसा कि स्वतन्त्रता दिवस पर बोलते 
हुए श्री जवाहरलाल नेहरू ने कहा था--/हमने, आपने सुना है कि हिन्दुस्तान 

मे दो छप्ज निकछे--आज नहीं हजारों वरस हुए। लेकिन इस जमाने में उन्होंने 
एक नए माने पकड़े. और वे दुनिया में फैले । “पंचशील' नाम है उनका। 
मल्कों में किस तरह से आपस में वरताव हो और एक दूसरे से नाता और रिश्ता 
क्या हों? इनके पीछे कितनी ही पुरानी और नई बाते है । विचार हलके 
हल्के फैले है और बहुत सारे मुल्कों ने उनको तस्लीम किया है, क्योंकि आज- 
कल की दुनिया में और कोई चारा ही नहीं । सिर्फ दो रास्ते हँ--एक लड़ाई 
का और तवाही का, और दूसरा अमन और पंचशील का । कोई तीसरा रास्ता 
नहीं है । सारी दुनिया यह बात हल्के-हइटके समझने लगी है । 


यह भारत के लिए बहुत ही बड़ी बात है कि वह अंतर्राष्ट्रीय क्षेत्र में शान्ति 
का एक बहत बड़ा पहरेदार सिद्ध हो रहा है। हमारे प्रवान मस्ती ने उक्त 
अवसर पर सूत्र रूप से कहा--हमारी दोस्ती हर मुल्क से है । 

